

an>

Title: Need to provide compensation to farmers who suffered crop loss caused by heavy rains and hailstorms in Sambhal parliamentary constituency, Uttar Pradesh.

**श्री सत्यपाल सिंह (सम्भल) :** मैं केन्द्र सरकार का ध्यान मेरे संसदीय क्षेत्र सम्भल (उत्तर प्रदेश) में अतिवृष्टि और ओलावृष्टि से हुए फसल नुकसान की राशि सभी किसानों को न मिलने की ओर आकृष्ट करना चाहता हूँ। फसल नुकसान में 50 प्रतिशत से घटाकर 33 प्रतिशत नुकसान पर और मुआवजे की राशि 1.5 गुना तक बढ़ाने की दिशा में सरकार ने अति सहायनीय कार्य किया है। सरकार की अच्छी पहल के कारण ही किसानों में खुशी की लहर दौड़ गई थी। पर विडम्बना यह है कि आगे गांवों के किसानों में यह राशि वितरित की गई है। अधिकांश किसान मुआवजे की राशि के लिए दर-दर भटक रहे हैं। किसानों के मुआवजे की राशि वितरण में भेदभाव हो रहा है। ये किसान अपनी मुआवजे में प्राप्त राशि का उपयोग कर इस साल के कृषि कार्य की योजना बनाने और राशि न मिलने पर अगली फसल को सिंचित करने एवं खाद सामग्री को खरीदने की समस्या उनके सामने हैं। मुआवजा व कृषि कार्य से राशि न मिलने पर इनको भुखमरी और परिवार के पालन-पोषण का धर्म संकट सामने खड़ा हो सकता है।

अतः मेरा केन्द्र सरकार से अनुरोध है कि मेरे संसदीय क्षेत्र सम्भल (उत्तर प्रदेश) में उन किसानों को, जिनको अब तक फसल मुआवजे की राशि नहीं मिली है, उन्हें यथाशीघ्र मुआवजे की राशि वितरण कराने के संबंध में आवश्यक कदम उठाकर किसान और उनके परिवार को न केवल भुखमरी, बेरोजगारी से बचाया जाए बल्कि उनके अंदर कृषि कार्य का जोश भरने और राशि वितरण में भेदभाव को खत्म करने के लिए नई योजना लाकर सभी किसानों को यथाशीघ्र मुआवजे की राशि उपलब्ध कराने की कृपा की जाए।